

# توبہ کرنے والوں کے واقعات



ہفتہ وار سنتوں بھرے اجتماع میں ہونے والا  
سنتوں بھرا بیان

## توبہ کرنے والوں کے واقعات

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَاَصْحٰبِكَ يَا كُوْرَ اللّٰهِ

نَوَيْتُ سُنَّتَ الْعِنْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے،

نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

## دُرود شریف کی فضیلت

سرکارِ مدینہ مُتَوَرَّہ، سردارِ مکہ مُکَرَّمہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ دلنشین ہے: فرض حج کرو، بے

شک اس کا اجر بیس (20) عَزَّوَات میں شرکت کرنے سے زیادہ ہے اور مجھ پر ایک مرتبہ دُرودِ پاک پڑھنا

اس کے برابر ہے۔ (فردوس الاخبال، ۲/۲۰۷ حدیث ۲۳۸۴)

بچیں بے کار باتوں سے پڑھیں اے کاش کثرت سے  
ترے محبوب پر ہر دم دُرودِ پاک ہم مولیٰ

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے

ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”بَيِّنَةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ کی نیت اُس کے عمل سے

بہتر ہے۔ (الْمُعْجَمُ الْكَبِيْرُ لِلطَّبْرَانِي ج ۶ ص ۱۸۵ حدیث ۵۹۴۲)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیان سننے کی نیتیں:

نگاہیں نیچی کیے خوب کان لگا کر بیان سنوں گا ﴿یک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا ﴿ضرورتاً سمٹ سرگ کر دوسرے کے لیے جگہ کُشادہ کروں گا ﴿دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا ﴿صَلُّوا عَلَى الْحَبِيبِ، اذْكُرُوا اللَّهَ، تُوْبُوا إِلَى اللَّهِ وَغَيْرِهِ سُنُّنِ كَرْتُوَابِ كَمَا نَعْنِ اَوْر صَدَا كَا نَعْنِ اَوْر كِي دَل جُوْنِي كَع لَعْنِ بَلَنْدِ اَوَا زَسَع جَوَابِ دَوْنِ كَا ﴿بِيَانِ كَع بَعْدُ خُوْدِ اَدَا كَع بُوْه كَر سَلَامِ وَ مَصَافِيْحِ اَوْر اِنْفِرَادِي كُو شَشِ كَرُوْنِ كَا۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## بیان کرنے کی نیتیں:

میں بھی نیت کرتا ہوں ﴿اللَّهُ عَزَّ وَجَلَّ كِي رِضَا پَانَع اَوْر ثَوَابِ كَمَا نَعْنِ كَع لَعْنِ بِيَانِ كَرُوْنِ كَا ﴿دیکھ کر بیان کروں گا ﴿پارہ 14، سُورَةُ النَّحْلِ، آیت 125: اُدْعُ اِلَى سَبِيْلِ رَبِّكَ بِالْحِكْمَةِ وَالسُّوْعَطَةِ الْحَسَنَةِ (تَرْجَمَهُ كَنْزُ الْاِيَانِ: اِنَعِنِ رَبِّ كِي رَا هِ كِي طَرَفِ بِلَا وَا كِي تَدْبِيْرِ اَوْر اُجْهِي نَصِيْحَتِ سَع) اَوْر بُوْحَارِي شَرِيْف (حَدِيْث 3461) مِيْنِ وَا رِدَا سِ فَرْمَانِ مُصْطَفٰى صَلَّى اللهُ تَعَالَى عَلَيْهِ وَآلِهِ وَسَلَّمَ: بَلِّغُوْا عَنِّيْ وَ لَوْ اِيْتًا۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ﴿نیکی کا حکم دوں گا اور بُرائی سے منع کروں گا ﴿اشعار پڑھتے نیز عربی، انگریزی اور مُشْكَلِ الْاَفَاظِ بُوْلَتِ وَ قَتِ دَل كَع اِخْلَا صِ طَرِ تُوْبُوْجُ رِ كُوْنِ كَا لَعْنِي اِنِي اَعْلِيَّتِ كِي دِهَا كِ بُوْهَانِي مَقْصُوْدِ هُوْنِي تُو بُوْلِنَع سَع بَعُوْنِ كَا ﴿مَدَنِي قَا فِلَع، مَدَنِي اِنَعَامَاتِ، نِي زَعَلَا قَا نِي دَوْرَه بَرَا نَع نِي كِي دَعُوْتِ وَ غَيْرَه كِي رَعْبَتِ دِلَا وُوْنِ كَا ﴿تَهْتَهْرَه لَا كَع اَوْر لُكُوَا نَع سَع بَعُوْنِ كَا ﴿نَظَرِ كِي حِفَاظَتِ كَا ذِهِنِ بِنَانَع كِي خَا طَرِ حَتِّي اِلَا مَكَا نِ نَا كَاهِيْنِ نِيْجِي رِ كُوْنِ كَا۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## ایک نوجوان کی توبہ:

دعوتِ اسلامی کے ایشاعتی ادارے مکتبۃ المدینہ کی شائع کردہ 649 صفحات پر مشتمل کتاب ”حکایتیں اور نصیحتیں“ کے صفحہ 363 پر ہے: ایک دن حضرت سیدنا منصور بن عمار علیہ رحمۃ اللہ العفّار لوگوں کو وعظ و نصیحت کرنے کے لئے منبر پر تشریف لائے اور انہیں عذابِ الہی سے ڈرانے اور گناہوں پر ڈانٹنے لگے۔ قریب تھا کہ لوگ شدتِ اضطراب سے تڑپ تڑپ کر مَر جاتے۔ اس محفل میں ایک گنہگار نوجوان بھی موجود تھا، جو اپنے گناہوں کی وجہ سے قبر میں اترنے کے مُتعلّق کافی پریشان تھا۔ جب وہ آپ رَحْمَةُ اللهِ تَعَالَى عَلَيْهِ کے اجتماع سے واپس گیا تو یوں لگتا تھا جیسے بیان اس کے دل پر بہت زیادہ اثر انداز ہو چکا ہو۔ وہ اپنے گناہوں پر نادم ہو کر اپنی ماں کی خدمت میں حاضر ہوا اور عرض کی: ”اے میری امی جان! آپ چاہتی تھیں کہ میں شیطانی لہو و لعاب اور خُداے رَحْمَنُ عَزَّ وَجَلَّ کی نافرمانی چھوڑ دوں، لہذا آج سے میں اسے ترک کرتا ہوں۔“ اور اس نے اپنی امی جان کو یہ بھی بتایا کہ میں حضرت سیدنا منصور بن عمار علیہ رحمۃ اللہ العفّار کے اجتماعِ پاک میں حاضر ہوا اور اپنے گناہوں پر بہت نادم ہوا۔ چنانچہ، ماں نے کہا: ”اے میرے بیٹے! تمام خوبیاں اللہ عَزَّ وَجَلَّ کے لئے ہیں، جس نے تجھے بڑے اچھے انداز سے اپنی بارگاہ کی طرف لوٹایا اور گناہوں کی بیماری سے شفا عطا فرمائی اور مجھے قوی اُمید ہے کہ اللہ عَزَّ وَجَلَّ میرے تجھ پر رونے کے سبب تجھ پر ضرور رحم فرمائے گا اور تجھے قبول فرما کر تجھ پر احسان فرمائے گا، پھر اس نے پوچھا: اے بیٹے! نصیحت بھرا بیان سنتے وقت تیرا کیا حال تھا؟“ تو اس نے جواب میں چند اشعار پڑھے، جن کا مفہوم یہ ہے:

”میں نے توبہ کے لئے اپنا دامن پھیلا دیا ہے اور اپنے آپ کو ملامت کرتے ہوئے مُطِيع و فرماں بردار بن گیا ہوں۔ جب بیان کرنے والے نے میرے دل کو اطاعتِ خُداوندی کی طرف بلایا تو میرے دل کے تمام قفل (یعنی تالے) گھل گئے۔ اے میری امی جان! کیا میرا مالک و مولیٰ عَزَّ وَجَلَّ میری گناہوں بھری زندگی کے باوجود مجھے قبول فرمائے گا۔ ہائے افسوس! اگر میرا مالک مجھے ناکام و نامراد واپس لوٹا دے یا اپنی بارگاہ میں حاضر ہونے سے روک دے تو میں ہلاک ہو جاؤں گا۔“

## توبہ کرنے والوں کے واقعات

4

پھر وہ نوجوان دن کو روزے رکھتا اور راتوں کو قیام کرتا، یہاں تک کہ اس کا جسم لاغر و کمزور ہو گیا، گوشت جھڑ گیا، ہڈیاں خشک ہو گئیں اور رنگ زرد ہو گیا۔ ایک دن اس کی والدہ محترمہ اس کے لئے پیالے میں سٹو لے کر آئی اور اصرار کرتے ہوئے کہا: "میں تجھے اللہ عَزَّوَجَلَّ کی قسم دے کر کہتی ہوں کہ یہ پیالو، تمہارا جسم بہت مستحکم اٹھایا ہے۔" چنانچہ، ماں کی بات مانتے ہوئے جب اس نے پیالہ ہاتھ میں لیا تو بے چینی و پریشانی سے رونے لگا اور اللہ عَزَّوَجَلَّ کے اس فرمانِ عالیشان کو یاد کرنے لگا:

يَتَجَرَّعُهُ وَلَا يَكْدِي سِغَةً تَرْجَمَهُ كَنزَ الْاِيْمَانِ: بمشکل اس کا تھوڑا تھوڑا ٹھونٹ لے گا اور گلے سے نیچے اُتارنے کی اُمید نہ ہوگی۔ (پ 13، ابراہیم: 17) پھر اس نے زور زور سے رونا شروع کر دیا اور زمین پر گر گیا۔ دیکھتے ہی دیکھتے اس کا طائر رُوحِ قَفْسِ عَنُصْرِي سے پرواز کر گیا۔ (حکایتیں اور نصیحتیں، ص ۳۶۳)

**میٹھے میٹھے اسلامی بھائیو!** دیکھا آپ نے، دن رات گناہوں میں مشغول رہنے والا نوجوان ایک اجتماع میں حاضر ہوا اور اس میں ہونے والے رقت انگیز بیان کو سنا، تو اس کے دل میں ایسا مدنی انقلاب برپا ہوا کہ ساری ساری رات اللہ عَزَّوَجَلَّ کی عبادت کرتا، دن میں روزہ رکھتا اور سچی توبہ کرنے کے بعد بھی خوفِ خدا کے باعث ہر وقت اپنے سابقہ گناہوں پر نادم رہتا، اسی کیفیت میں وہ اس دُنیا سے رخصت ہوا۔ اس حکایت سے ہمیں یہ درس ملا کہ نیک اجتماعات میں شرکت کرنا بڑی سعادت کی بات ہے کہ اس کی برکت سے جہاں آخر و ثواب کا ڈھیروں خزانہ ہاتھ آتا ہے، وہیں بہت سے لوگوں کو توبہ کی بھی توفیق نصیب ہوتی ہے۔ ہمیں بھی دعوتِ اسلامی کے سنتوں بھرے اجتماعات میں نیز ہر ہفتے ہونے والے مدنی مذاکرے میں اجتماعی طور پر ضرور شرکت کرنی چاہیے کہ اَلْحَمْدُ لِلّٰہِ عَزَّوَجَلَّ یہ مبارک اجتماعات، تلاوتِ قرآن، نعتِ رحمتِ عالمیان، سنتوں بھرے بیان، رقت انگیز دُعا اور صلوة و سلام اور امیر اہلسنت دامت برکاتہم العالیہ کی طرف سے دیے جانے والے علم و حکمت سے مالا مال رنگ برنگے مدنی پھولوں کے مدنی گلہ سنتوں سے سجے ہوتے ہیں۔ ان اجتماعات میں شرکت کی برکت سے نہ صرف علم دین

## توبہ کرنے والوں کے واقعات

سکینے کا موقع ہاتھ آتا ہے بلکہ حَفُوقُ اللہ کی پاسداری کے ساتھ ساتھ گناہوں سے توبہ کر کے نیکیاں کرنے اور سنتوں پر عمل کا ذہن بھی بنتا ہے۔

تُو	گناہوں کو	کر	مُعَاف	اللہ
میری	مقبول	مَعذرت	فرما	
مُضْطَفَا	کا	وَسِيلَه	توبہ	پر
تُو	عنايت	مُدَاوَمَت	فرما	

(وسائلِ بخشش، ص ۷۵)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

بار بار توبہ کیجئے!

ٹھٹھے ٹھٹھے اسلامی بھائیو! اللہ عَزَّ وَجَلَّ کی رَحْمَتیں بے حد بے حساب ہیں، وہ اپنے بندوں کی ساری خَطَاؤں کو مُعَاف فرمادیتا ہے، لہذا بندوں کو بھی اپنی توبہ پر قائم رہنا چاہیے۔ یاد رکھئے! توبہ کی تین (3) شرائط ہیں، اگر ان شرطوں پر عمل کیا جائے تو ہی سچی توبہ مانی جائے گی۔ وہ تین (3) شرطیں یہ ہیں:

توبہ کے ارکان

(۱) ماضی پر ندامت (یعنی جو گناہ کیا اس پر ندامت) (۲) ترکِ گناہ (یعنی گناہ کو چھوڑ دینا) (۳) یہ

عزم (پکارا دہ) کرنا کہ آئندہ گناہ نہیں کروں گا۔ (منح الروض الاذھر، تعریف التوبۃ ومرتباتها وامثلة علیها، ص ۳۳۶)

اعلیٰ حضرت، امام اہلسنت امام احمد رضا خان عَلَیْہِ رَحْمَةُ الرَّحْمٰن فرماتے ہیں: سچی توبہ کے یہ معنی

ہیں کہ گناہ پر اس لئے کہ وہ اس کے رَبِّ عَزَّ وَجَلَّ کی نافرمانی تھی نادم و پریشان ہو کر فوراً چھوڑ دے اور آئندہ کبھی اس گناہ کے پاس نہ جانے کا سچے دل سے پورا عزم کرے جو چارہ کار اس کی تلافی کا اپنے ہاتھ

میں ہو بجالائے۔ (فتاویٰ رضویہ ۲۱/۱۲۱)

لہذا ہمیں بھی توبہ کی شرائط کو ملحوظ رکھتے ہوئے توبہ کرتے رہنا چاہیے، اگر پھر بھی بتقاضائے بشریت کوئی گناہ سرزد ہو جائے تو فوراً رب تعالیٰ کی بارگاہ میں بصد عاجزی و انکساری گناہ پر نادم ہوتے ہوئے توبہ کیجئے، اگر پھر گناہ کر بیٹھیں تو پھر توبہ کر لیجئے، پھر خطا ہو جائے تو پھر توبہ کیجئے اور ہر وقت اللہ عزوجل کا خوف پیش نظر رکھئے، اِنْ شَاءَ اللّٰهُ عَزَّوَجَلَّ گناہوں سے بچنے کا ذہن بنے گا۔

### تیرا خوفِ خدا، تیری شفاعت کریگا

حضرت سیدنا ربیعہ بن عثمان تیسری علیہ رحمۃ اللہ النبی فرماتے ہیں: "ایک شخص بہت زیادہ گناہگار تھا، اس کے شب و روز اللہ عزوجل کی نافرمانی میں گزرتے۔ وہ گناہوں کے گہرے سمندر میں غرق تھا۔ پھر اللہ عزوجل نے اس کے ساتھ بھلائی کا ارادہ فرمایا اور اس کے دل میں احساس پیدا فرمایا کہ اپنے آپ پر غور کر، تو کس روش پر چل رہا ہے، اللہ عزوجل جب اپنے کسی بندے کے ساتھ بھلائی کا ارادہ کرتا ہے تو اسے احساس اور گناہوں پر ندامت کی توفیق عطا فرمادیتا ہے، اس پر بھی پاک پروردگار عزوجل نے کرم فرمایا اور اسے اپنے گناہوں پر شرمندگی ہوئی، عفت کے پردے آنکھوں سے ہٹ گئے۔ سوچنے لگا کہ بہت گناہ ہو گئے، اب پاک پروردگار عزوجل کی بارگاہ میں توبہ کر لینی چاہئے۔

چنانچہ اس نے اپنی زوجہ سے کہا: "میں اپنے سابقہ تمام گناہوں پر نادم ہوں اور اپنے پاک پروردگار عزوجل کی بارگاہ میں توبہ کرتا ہوں، وہ رحیم و کریم پروردگار عزوجل میرے گناہوں کو ضرور معاف فرمائے گا۔ میں اب کسی ایسی ہستی کی تلاش میں جا رہا ہوں جو اللہ عزوجل کی بارگاہ میں میری سفارش کرے۔"

اتنا کہنے کے بعد وہ شخص صحراء کی طرف چل دیا۔ جب ایک ویران جگہ پہنچا تو زور زور سے پکارنے لگا: "اے زمین! تو اللہ عزوجل کی بارگاہ میں میرے لئے شفیع بن جا، اے آسمان! تو میرا شفیع بن جا، اے اللہ عزوجل کے معصوم فرشتو! تم ہی میری سفارش کر دو۔" وہ زار و قطار روتا رہا اور اسی طرح صدائیں بلند

## توبہ کرنے والوں کے واقعات

7

کرتا رہا۔ ہر ہر چیز سے کہتا کہ تم میری سفارش کرو، میں اب اپنے گناہوں پر شرمندہ ہوں اور سچے دل سے تائب ہو گیا ہوں۔ وہ شخص مسلسل اسی طرح پکارتا رہا، بالآخر روتے روتے بے ہوش ہو کر زمین پر مُنہ کے بل گر گیا، اس کی اس طرح سے آہ وزاری اور گناہوں پر ندامت کا یہ آواز مقبول ہوا اور اس کی طرف ایک فرشتہ بھیجا گیا، جس نے اسے اٹھایا اور اس کے سر سے گرد وغیرہ صاف کی اور کہا: "اے اللہ عَزَّوَجَلَّ کے بندے! تیرے لئے خوشخبری ہے کہ تیری توبہ اللہ عَزَّوَجَلَّ کی بارگاہ میں قبول ہو گئی ہے۔" اس پر وہ بہت خوش ہوا اور کہنے لگا: "اللہ عَزَّوَجَلَّ آپ پر رحم فرمائے، اللہ عَزَّوَجَلَّ کی بارگاہ میں میری سفارش کون کریگا؟ وہاں میرا شفیع کون ہو گا؟" فرشتے نے جواب دیا: "تیرا اللہ عَزَّوَجَلَّ سے ڈرنا، یہ ایک ایسا عمل ہے جو تیرا شفیع ہو گا اور تیرا یہی عمل بارگاہِ خُداوندی میں تیری سفارش کریگا۔"

(عیون الکیات، ص: ۱۷۳)

سُبْحٰنَ اللّٰهِ عَزَّوَجَلَّ! صد ہزار آفرین اس نوجوان پر کہ جب اس پر گناہوں کے سبب اللہ عَزَّوَجَلَّ کی بارگاہ میں شرمندہ ہونے کا خوف غالب آیا، تو اس نے اپنے تمام گناہوں سے سچی توبہ کر لی اور روزِ قیامت اللہ عَزَّوَجَلَّ کی بارگاہ میں اپنی سفارش کرنے والے کی تلاش میں نکلا تو اللہ عَزَّوَجَلَّ نے ایک فرشتے کے ذریعے اسے توبہ قبول ہو جانے کی خوشخبری سنائی۔ یقیناً جن خوش نصیبوں کو صحیح معنوں میں اللہ عَزَّوَجَلَّ کا خوف نصیب ہو جائے، وہ خلوت ہو یا جلوت، ہر حال میں اللہ عَزَّوَجَلَّ سے ڈرتے ہیں اور از کتابِ گناہ سے بچنے کی کوشش کرتے ہیں۔

**میٹھے میٹھے اسلامی بھائیو! بلاشبہ خوفِ خدا ہماری اُخروی نجات کے لئے بڑی اہمیت کا حامل ہے، کیونکہ عبادت کی بجا آوری اور منہیات (یعنی ممنوع چیزوں) سے باز رہنے کا عظیم ذریعہ خوفِ خدا ہے۔ نبی اکرم، نُورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا، "رَأْسُ الْحِكْمَةِ مَخَافَةُ اللَّهِ" یعنی حکمت کا سرچشمہ اللہ عَزَّوَجَلَّ کا خوف ہے۔**

(شعب الایمان، باب فی الخوف من اللہ تعالیٰ، ۱/۴۷۱، حدیث: ۷۴۳)

لہذا! دُنویٰ رونقوں، مسرتوں اور رغنائیوں میں کھو کر حسابِ آخرت کے معاملے میں عفت کا شکار ہو جانا، یقیناً نادانی ہے۔ یاد رکھئے! ہماری نجات اسی میں ہے کہ ہم ربِّ کائنات عَزَّوَجَلَّ اور اس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کے احکامات پر عمل کرتے ہوئے اپنے لئے نیکیوں کا ذخیرہ اکٹھا کریں اور گناہوں کے ارتکاب سے پرہیز کریں۔

اس مقصدِ عظیم میں کامیابی کیلئے ایک مسلمان کے دل میں خوفِ خدا عَزَّوَجَلَّ کا ہونا بے حد ضروری ہے۔ جیسا کہ اللہ تبارک و تعالیٰ پارہ 4 سُورَةُ اِلِ عِمْرَانَ آیت نمبر 175 میں ارشاد فرماتا ہے:

وَحَافُونَ اِنْ كُنْتُمْ مُؤْمِنِينَ ﴿۱۷۵﴾	تَزَجَّجَةً كَنْزِ الْاِيْمَانِ: اور مجھ سے ڈرو اگر ایمان رکھتے ہو۔
--	--

(پ ۴ ال عمران: ۱۷۵)

صدرُ الافاضل، حضرت مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی اس آیت کریمہ کے تحت فرماتے ہیں، کیونکہ ایمان کا مقتضا ہی یہ ہے کہ بندے کو خدا ہی کا خوف ہو۔

حضرت سیدنا انس رَضِيَ اللہُ تَعَالَى عَنْہُ سے مروی ہے کہ رحمتِ کونین صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا، "اللہ عَزَّوَجَلَّ فرمائے گا کہ اسے آگ سے نکالو، جس نے مجھے کبھی یاد کیا ہو یا کسی مقام میں میرا خوف کیا ہو۔" (شعب الایمان، باب فی الخوف من اللہ تعالیٰ، ۱/۳۶۹، حدیث: ۷۴۰)

سردار دو جہان، محبوبِ رَحْمَنِ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عبرت نشان ہے، "جو شخص اللہ عَزَّوَجَلَّ سے ڈرتا ہے، ہر چیز اس سے ڈرتی ہے اور جو اللہ عَزَّوَجَلَّ کے سوا کسی سے ڈرتا ہے تو اللہ عَزَّوَجَلَّ اسے ہر شے سے خوف زدہ کرتا ہے۔" (شعب الایمان، باب فی الخوف من اللہ تعالیٰ، ۱/۵۴۱، حدیث: ۹۷۴)

**میٹھے میٹھے اسلامی بھائیو! خوفِ خدا سے مراد یہ ہے کہ اللہ عَزَّوَجَلَّ کی خفیہ تدبیر، اس کی بے نیازی، اُس کی ناراضی، اس کی گرفت (پکڑ)، اس کی طرف سے دیئے جانے والے عذابوں، اس**

## توبہ کرنے والوں کے واقعات

کے عَضْب اور اس کے نتیجے میں ایمان کی بربادی وغیرہ سے خوف زدہ رہنے کا نام خوفِ خدا ہے۔ (تفسیر حکمت... ص ۲۱۰)

خوفِ خدا سے متعلق تفصیلی معلومات یعنی خوفِ خدا کیا ہے؟ خوف کا ادنیٰ، اعلیٰ اور درمیانہ درجہ، خوفِ خدا کا نتیجہ، خوفِ خدا کی برکات، خوفِ خدا سے رونے کی فضیلت، خوفِ خدا کے حصول کے طریقے، انبیاء و سید الانبیاء عَلَیْهِمُ الصَّلَاةُ وَالسَّلَام اور ملائکہ، صحابہ و اولیاء کا خوفِ خدا، خوفِ خدا پیدا کرنے والی چند آیات وغیرہ کا علم حاصل کرنے کے لئے مکتبۃ المدینہ کی مطبوعہ کتاب "احیاء العلوم جلد 4" کا مطالعہ کیجئے۔ یاد رہے! کہ صرف قبر و حشر اور حساب و میزان وغیرہ کے حالات سُن یا پڑھ کر محض چند آہیں بھر لینا... یا... اپنے سر کو چند مرتبہ ادھر ادھر پھر لینا... یا... کَفِّ افسوس مل لینا... یا پھر... چند آنسو بہا لینا ہی کافی نہیں، بلکہ اس کے ساتھ ساتھ خوفِ خدا عَزَّوَجَلَّ کے عملی تقاضوں کو پورا کرتے ہوئے گناہوں کا ترک کر دینا اور اطاعتِ الہی میں مشغول ہو جانا، اُخْرُوٰی نجات کے لئے بے حد ضروری ہے اور جو لوگ خوفِ خدا کے سبب از نکابِ گناہ سے اجتناب کرتے ہیں، اللہ عَزَّوَجَلَّ ان کے گناہوں کو معاف فرما کر اپنا مُقَرَّب و محبوب بنا لیتا ہے۔ چنانچہ

### عبدُ اللہ بن مُبارک رَحْمَةُ اللّٰهِ تَعَالٰی عَلَیْہِ کِی توبہ

حضرت عبدُ اللہ بن مُبارک رَحْمَةُ اللّٰهِ تَعَالٰی عَلَیْہِ ایک عام سے نوجوان تھے، آپ رَحْمَةُ اللّٰهِ تَعَالٰی عَلَیْہِ کو ایک کنیز سے عشق ہو گیا تھا اور معاملہ کافی طول پکڑ چکا تھا۔ سخت سردیوں کے موسم میں ایک بار دیدار کے انتظار میں اس کنیز کے مکان کے باہر ساری رات کھڑے رہے یہاں تک کہ صُبح ہو گئی۔ رات بے کار گزرنے پر دل میں ملامت (شرمندگی) کی کیفیت پیدا ہوئی اور اس بات کا شدت سے احساس ہوا کہ اس کنیز کے پیچھے ساری رات برباد کر دی مگر کچھ ہاتھ نہ آیا، کاش! یہ رات عبادت میں گزاری ہوتی۔ اس تصور سے دل کی دنیا زور و زبر ہو گئی اور آپ رَحْمَةُ اللّٰهِ تَعَالٰی عَلَیْہِ کے قلب میں مدنی انقلاب برپا ہو گیا۔

آپ رَحْمَةُ اللهِ تَعَالَى عَلَيْهِ نے خالص توبہ فرمائی، کنیز کی محبت سے جان چھڑائی، اپنے پروردگار عَزَّوَجَلَّ سے لو لگائی اور قلیل ہی عرصے میں ولایت کی اعلیٰ منزل پائی اور اللہ عَزَّوَجَلَّ نے شانِ اس قدر بڑھائی کہ ایک بار والدہ ماجدہ رَحْمَةُ اللهِ تَعَالَى عَلَيْهَا، آپ رَحْمَةُ اللهِ تَعَالَى عَلَيْهِ کی تلاش میں نکلیں تو ایک باغ میں گلبن یعنی گلاب کے پودے کے نیچے آپ رَحْمَةُ اللهِ تَعَالَى عَلَيْهِ کو اس طرح محو خواب (یعنی سوتا) ملاحظہ کیا کہ ایک سانپ مُتہ میں نرگس کی ٹہنی لئے نرگس رانی کر رہا ہے یعنی آپ کے وجودِ مشعُود پر سے مکھیاں اڑ رہی ہیں۔ (تذکرۃ الاولیاء ج ۱ ص ۱۶۶) اللہ عَزَّوَجَلَّ کی اُن پر رحمت ہو اور ان کے صدقے ہماری معفرت ہو۔

(پردے کے بارے میں سوال جواب، ص ۳۳۳)

صَلُّوا عَلَى الْحَبِيبِ! صَلِّ اللهُ تَعَالَى عَلَى مُحَمَّدٍ

عشق مجازی کی تباہ کاریاں

میٹھے میٹھے اسلامی بھائیو! دیکھا آپ نے! عشقِ مجازی کی آگ میں سلگنے والے ایک نوجوان پر اللہ عَزَّوَجَلَّ کا کیسا کرم ہوا کہ اس نے خالص توبہ کی اور عشقِ حقیقی کا جام پی کر مرتبہ ولایت حاصل کر لیا۔ عشقِ مجازی کا ایسا عجیب و غریب معاملہ ہے کہ عموماً جو ایک بار اس کی لپیٹ میں آ گیا، اُس کا بچ نکلنا دشوار ہوتا ہے۔ آج کل (ہمارے معاشرے میں بھی) عشقِ مجازی کی خوب ہوا چل رہی ہے، اس کی سب سے بڑی وجہ اکثر مسلمانوں میں اسلامی معلومات کی کمی اور دینی ماحول سے دوری ہے۔ اسی سبب سے ہر طرف گناہوں کا سیلاب اُمنڈ آیا ہے! T.V، موبائل اور انٹرنیٹ وغیرہ میں عشقیہ فلموں اور فسقیہ ڈراموں کو دیکھ کر یا عشقِ بازیوں کی مُبالغہ آمیز اخباری خبروں نیز ناولوں، بازاری ماہناموں، ڈائجسٹوں میں فرضی عشقیہ افسانوں کو پڑھ کر یا کالجوں اور یونیورسٹیوں کی مخلوط (جہاں لڑکا لڑکی ساتھ ہوں ایسی) کلاسوں میں بیٹھ کر نامحرم رشتے داروں کے ساتھ خلطِ مَلَط ہو کر آپس میں بے تکلفی کی دلدل کے اندر

اتر کر اکثر نوجوانوں کو کسی نہ کسی سے عشق ہو جاتا ہے۔ پہلے یک طرفہ ہوتا ہے پھر جب فریقِ اول فریقِ ثانی کو مطلع کرتا ہے تو بعض اوقات دو طرفہ ہو جاتا ہے اور پھر عموماً گناہ و عیسیان کا طوفان کھڑا ہو جاتا ہے۔ فون پر جی بھر کر بے شرمانہ بات بلکہ بے حجابانہ ملاقات کے سلسلے ہوتے ہیں، مکتوبات و سوغات کے تبادلے ہوتے ہیں، شادی کے خفیہ قول و قرار ہو جاتے ہیں، اگر گھر والے دیوار بنیں تو بسا اوقات دونوں فرار ہو جاتے ہیں، بعدہ (یعنی اُس کے بعد) اخبار میں ان کے اشتہار چھپتے ہیں، خاندان کی آبرو کا سر بازار نیلام ہوتا ہے، کبھی ”کورٹ میرج“ کی ترکیب بنتی ہے (یا پھر) بھاگتے نہیں بنتی تو خود کُشی کی راہ لی جاتی ہے، جس کی خبریں آئے دن اخبارات میں چھپتی رہتی ہیں۔ (نیکی کی دعوت، ص ۴۰)

مَحَبَّتِ غَیْرِ کِی دَل سے نکالو یا رَسُوْلَ اللّٰہِ  
مجھے اپنا ہی دیوانہ بنا لو یا رَسُوْلَ اللّٰہِ

میٹھے میٹھے اسلامی بھائیو! عشقِ مجازی سے نجات کا بہترین ذریعہ ”سُنَّتِ نِکَاح“ کی ادائیگی ہے۔ آئیے! حُصُولِ ثَوَاب کے لئے نِکَاح کے فضائل پر چند فرامینِ مُصْطَفَیِّ اَصْلَیِّ اللّٰہِ تَعَالٰی عَلَیْہِ وَاٰلِہٖ وَسَلَّم سننے ہیں۔

### نِکَاح کے فضائل پر مبنی پانچ (5) فرامینِ مُصْطَفَیِّ

1. جو میرے طریقے کو محبوب رکھے، وہ میری سُنَّتِ پر چلے اور میری سُنَّتِ سے نِکَاح (بھی) ہے۔ (شُعَبُ الْاِیْمَانِ ج ۴ ص ۳۸۱ حدیث ۵۴۷۸)
2. عورت سے نِکَاح چار باتوں کی وجہ سے کیا جاتا ہے (یعنی نِکَاح میں ان کا لحاظ ہوتا ہے): (۱) مال و (۲) حَسَب و (۳) جمال و (۴) دین اور تُو دین والی کو ترجیح دے۔ (بخاری ج ۳ ص ۲۹ حدیث ۵۰۹۰)
3. جب تم میں کوئی نِکَاح کرتا ہے تو شیطان کہتا ہے: ہائے افسوس! ابنِ اَدَم نے مجھ سے اپنا دو تہائی

## توبہ کرنے والوں کے واقعات

(۲/۳) دین بچالیا۔ (الْفَزْدَوْسُ بِمَأْثُورِ الْخَطَّابِ ج ۱ ص ۳۰۹ حدیث ۱۲۲۲)

4. جو اتنا مال رکھتا ہے کہ نکاح کر لے، پھر نکاح نہ کرے، وہ ہم میں سے نہیں۔ (مُصَنَّفِ ابْنِ أَبِي شَيْبَةَ ج ۳ ص ۲۷۰) (نیکی کی دعوت، ص ۵۱۲)

5. اے جوانو! تم میں جو کوئی نکاح کی استطاعت رکھتا ہے، وہ نکاح کرے کہ یہ اجنبی عورت کی طرف نظر کرنے سے نگاہ کو روکنے والا ہے اور شرمگاہ کی حفاظت کرنے والا ہے اور جس میں نکاح کی استطاعت نہیں وہ روزے رکھے کہ روزہ قاطع شہوت (یعنی شہوت کو توڑنے والا) ہے۔

(بخاری، کتاب النکاح، باب من لم يستطع الباءة فليصم، ج ۳، ص ۴۲۲، حدیث: ۵۰۶۶)

عطا کر دے شرم و حیا یا الہی	میں نیچی نگاہیں رکھوں کاش اکثر
مجھے مُتَّعِ تُو بنا یا الہی	ہو اخلاق اچھا ہو کردار سُتھرا

صَلُّوْا عَلَي الْحَبِيْب! صَلَّيْ اللّٰهُ تَعَالٰى عَلٰى مُحَمَّد

### ستار بجانے والی کی توبہ

حضرت سَيِّدُ نَاصِحٍ مَرِيٍّ عَلَيْهِ رَحْمَةُ اللَّهِ الْبَلِيِّ فرماتے ہیں کہ ستار (ایک قسم کا باجا) بجانے والی ایک لڑکی کسی قاری قرآن کے پاس سے گزری جو یہ آیت مبارکہ تلاوت کر رہا تھا:

وَإِنَّ جَهَنَّمَ لَمُحِيطَةٌ بِالْكَافِرِينَ ﴿۴۹﴾ تَرْجَمَةٌ كُنْزِ الْإِيمَانِ: اور بے شک جہنم

(پ ۱۰، التوبة: ۴۹) گھیرے ہوئے ہے کافروں کو۔

آیت مبارکہ سنتے ہی لڑکی نے ستار پھینکا، ایک زور دار چیخ ماری اور بے ہوش ہو کر زمین پر گر گئی۔ جب افاقہ ہوا تو ستار توڑ کر عبادت و ریاضت میں ایسی مشغول ہوئی کہ عابدہ و زاہدہ مشہور ہو گئی۔ ایک دن میں نے اُس سے کہا کہ ”اپنے آپ پر نرمی کر۔“ یہ سُن کر روتے ہوئے بولی: ”کاش! مجھے معلوم ہو جائے کہ جہنمی اپنی قبروں سے کیسے نکلیں گے؟ پُل صراط کیسے عبور کریں گے؟ قیامت کی ہولناکیوں

## توبہ کرنے والوں کے واقعات

سے کیسے نجات پائیں گے؟ کھولتے ہوئے گرم پانی کے گھونٹ کیسے پیئیں گے؟ اور اللہ عَزَّوَجَلَّ کے عَضْب کیسے برداشت کریں گے؟“ اتنا کہہ کر پھر بے ہوش ہو کر گر پڑی۔ جب افاقہ ہوا تو بارگاہِ خُداوندی میں یوں عرض گزار ہوئی: ”یا اللہ عَزَّوَجَلَّ! میں نے جوانی میں تیری نافرمانی کی اور اب کمزوری کی حالت میں تیری اطاعت کر رہی ہوں، کیا تو میری عبادت قبول فرمائے گا؟“ پھر اس نے ایک آہ سرد، دل پر دَرْدُ سے کھینچی اور کہا: ”آہ! کل بروزِ قیامت کتنے لوگوں کے عیب کھل جائیں گے۔“ پھر اس نے ایک چیخ ماری اور ایسے دَرْد بھرے انداز میں روئی کہ وہاں موجود سب لوگ اُس کی شدتِ گریہ و زاری سے بے ہوش ہو گئے۔ (الروض الفائق، ص ۱۲۸) (از فیضانِ ریاض الصالحین، ج ۱، ص ۱۹۲)

عیب میرے نہ کھول محشر میں نام ستار ہے ترا یارب!  
بے سبب بخش دے نہ پوچھ عمل نام غفار ہے ترا یارب!

صَلِّ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

**میٹھے میٹھے اسلامی بھائیو!** دیکھا آپ نے کہ کیسے ایک باجا بجانے والی لڑکی پر خوفِ خدا کا غلبہ ہوا اور وہ اپنے اس فسقہ عمل سے توبہ کر کے اللہ عَزَّوَجَلَّ کی عبادت و ریاضت میں مشغول ہو گئی۔ افسوس! آج کل گانے باجوں، موسیقی اور آلاتِ لہو و لعب نے مسلمانوں کی اکثریت کو یادِ الہی سے غافل کر رکھا ہے۔ موسیقی کئی مسلمانوں کی نس نس میں اتر چکی ہے، تقریباً ہر چیز میں موسیقی مسلط ہے۔ کار ہو یا ہوائی جہاز، ٹرک ہو یا بس، ٹیکسی ہو یا سوزوکی، گدھا گاڑی ہو یا نیل گاڑی، مکان ہو یا دکان، کار خانہ ہو یا گودام، ہوٹل ہو یا پان کی ہٹی (یعنی دکان)، دھوبی کی پاٹ ہو یا حجام کی ہاٹ، تقریباً ہر جگہ موسیقی کی دُھنیں سُنی جاتی ہیں۔ بچہ آنکھ ہی موسیقی کے سُروں میں کھول رہا ہے، بے چارے کے پنگھوڑے کے اوپر کھلونا لٹکا دیتے ہیں جو اس کو موسیقی سناتا اور سُلاتا ہے، (شاید یہی سبب ہو کہ کئی بدنصیب سربانے گانے چلاتے ہیں جسبی انہیں نیند آتی ہے) کھلونوں میں گڑیا ہو یا بھالو، ریل گاڑی ہو یا ہوائی جہاز سب میں موسیقی یہاں تک کہ بچے کی جوتیاں بھی موسیقی بجاتی ہیں! پھر یہ بچہ بڑا ہو کر موسیقی سے کیسے بچ سکے

گا؟ یاد رکھئے! موسیقی شیطانی ایجاب ہے، اس بارے میں دُنیاۓ اسلام کے مشہور و معروف حنفی بزرگ، عارفِ باللہ، حضرت سیدنا داتا علی ہجویری عَلَیْہِ رَحْمَةُ اللّٰهِ النَّوِی سے مَنَقُولِ ایک روایت کا خلاصہ ہے: اللہ عَزَّوَجَلَّ نے حضرت سیدنا داؤد عَلَیْہِ السَّلَام کی خوش الحانی سے پہاڑ و جد میں آجاتے، پرندے اڑتے اڑتے گر پڑتے، چرندے اور درندے آواز سن کر جنگلوں سے نکل آتے، دَرَخت جُھومنے لگتے، بہت پانی تھم جاتا، جنگلی جانور وغیرہ ایک ایک ماہ تک کھانا پینا چھوڑ دیتے، چھوٹے بچے رونا اور دودھ مانگنا ترک کر دیتے، آپ عَلَیْہِ السَّلَام کی پُر سوز آواز کے اثر سے بعض اوقات انسانوں کی رُو حیں پرواز کر جاتیں۔ ایک بار آپ عَلَیْہِ السَّلَام کی پُر سوز آواز سن کر 100 عورتیں وفات پا گئیں۔ شیطن، آپ عَلَیْہِ السَّلَام کی دعوت کے نیکی کی دعوت کے اس انداز سے بہت پریشان تھا۔ آخر کار اس نے بنسری اور طُہورہ (ظلم۔ بُورہ) بنایا اور خوب گایا بجا یا۔ اب لوگ دو گروہوں میں تقسیم ہو گئے جو سعادت مند تھے وہ حضرت سیدنا داؤد عَلَیْہِ السَّلَام کی پُر سوز آواز کے شیدائی ہوئے اور جو گمراہ تھے وہ شیطان کے سازوں اور گانوں کی طرف مائل ہو گئے۔ (تَشْفِی الْمَحْجُوب ص ۲۵۷ ٹیغیر)

واقعی گانا شیطان ہی کی ایجاب ہے جیسا کہ ”تفسیراتِ احمدیہ“ کی اس روایت سے بھی اس کی تائید ہوتی ہے کہ سرکارِ نامدار صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: ”شیطان نے سب سے پہلے نوحہ کیا اور گانا گایا۔“ (تفسیراتِ احمدیہ ص ۶۰۱، اَلْقُرْآنُ یُنَادِی بِأَوْرَاطِ الْخَطَابِ ج ۱ ص ۲۷ حدیث ۴۲)

**میٹھے میٹھے اسلامی بھائیو! معلوم ہوا کہ گانے باجوں کا مُوجِد (یعنی ایجاب کرنے والا) شیطان لَعْنُوں ہے اور گانے باجے سُننا، سُنانا شیطان کے نقش قدم پر چلنا چلانا ہے، آئیے! گانے باجے کی مذمّت پر چار (4) روایات سُنتے ہیں:**

(1) دو آوازوں پر دُنیا و آخرت میں لَعْنَت ہے (۱) نَعْت کے وقت باجا (۲) مُصِیبت کے وقت نوحہ کرنا (یعنی چلانا)۔ (اَلْکَافِل فِی شُعْبَاءِ الرِّجَالِ لابن عدی ج ۷ ص ۲۹۹)

(2) حضرت علامہ جلال الدین سیوطی شافعی عَلَیْهِ رَحْمَةُ اللهِ الْتَقَوٰی نقل فرماتے ہیں: گانے باجے سے اپنے آپ کو بچاؤ کیوں کہ یہ شہوت کو بھارتے اور غیرت کو برباد کرتے ہیں اور یہ شراب کے قائم مقام ہیں، اس میں نشے کی سی تاثیر ہے۔ (تفسیر ذر منثور ج ۶ ص ۵۰۶، شعب الایمان ج ۴ ص ۲۸۰ حدیث ۵۱۰۸)

(3) جو گانے والی کے پاس بیٹھے، کان لگا کر دھیان سے سنے، تو اللہ عَزَّوَجَلَّ بروزِ قیامت اُسکے کانوں میں سیسہ اُنڈیلے گا۔ (ابن عساکر ج ۵۱ ص ۲۶۳)

(4) گانا اور لہو، دل میں اس طرح نفاق اگاتے ہیں جس طرح پانی سبزہ اگاتا ہے۔ قسم ہے اُس ذاتِ مقدّسہ کی جس کے قبضہ قدرت میں میری جان ہے! بے شک قرآن اور ذکر اللہ عَزَّوَجَلَّ ضرور دل میں اس طرح ایمان اگاتے ہیں جس طرح پانی سبز گھاس اگاتا ہے۔

(انفردوس بماثور الخطاب ج ۳ ص ۱۱۵ حدیث ۴۳۱۹) (تکی کی دعوت، ص: 485، 486)

## کیا واقعی موسیقی رُوح کی غذا ہے؟

**میٹھے میٹھے اسلامی بھائیو!** بیان کردہ روایات سے معلوم ہوا کہ گانے باجے سُننا حرام اور جہنم میں لے جانے والا کام ہے۔ مگر افسوس کہ ہمارے معاشرے کے ماڈرن مفکرین اور میوزک کے شائقین، اس لہو و لُجب اور یادِ الہی سے غافل کرنے والی منحوس شے کو رُوح کی غذا قرار دیتے ہیں۔ موسیقی ہرگز رُوح کی غذا نہیں بلکہ اس سے رُوحانیت تباہ ہوتی ہے۔ رُوح کی غذا تو ذِکْرُ اللہ ہے جیسا کہ پارہ 13 سُورَةُ الرَّعْدِ، آیت 28 میں اِشَاد ہوتا ہے: **اَلَا بِذِکْرِ اللّٰهِ تَتَطَبَّنُ الْقُلُوْبُ** ﴿۱۰﴾ تَرْجَمَةُ کنز الایمان: سُن لو اللہ کی یاد ہی میں دلوں کا چین ہے۔ رُوح کی غذا نماز ہے جو کہ ذِکْر ہی ہے، چنانچہ پارہ 16 سُورَةُ طه، آیت نمبر 14 میں فرمانِ خُدائے رَحْمٰنِ عَزَّوَجَلَّ ہے:

**وَاقِمِ الصَّلٰوةَ لَدِیْکُمْ مِیٰۤیۡمًا** ﴿۱۰﴾ تَرْجَمَةُ کنز الایمان: اور میری یاد کے لئے نماز قائم رکھ۔

**میٹھے میٹھے اسلامی بھائیو!** گانے باجے رُوح کی غذا نہیں بلکہ یہ تو رُوح میں بگاڑ پیدا کرتے

## توبہ کرنے والوں کے واقعات

ہیں، نمازوں اور عبادتوں کی لذتیں تباہ کرتے ہیں، شرم و حیا کا خون کرتے ہیں، مسلمان خواتین کو بے پردگی پر ابھارتے ہیں، یقیناً اسے ”روح کی غذا“ کہنا شیطانی اور سازشی نعرہ ہے۔ (نیکی کی دعوت، ص: 488)

اللہ عَزَّ وَجَلَّ ہمیں گانے باجوں کی تباہ کاریوں سے بچنے، ذِکْرِ اللہ، تلاوتِ قرآن اور نعت شریف پڑھنے کی توفیق عطا فرمائے۔

امین بِجَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ  
میں گانے باجوں اور فلموں ڈراموں کے گُنہ چھوڑوں  
پڑھوں نعتیں کروں اکثر تلاوت یارسولَ اللہ  
صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

### دو گڈ ٹریوں والا!

حضرت سیدنا ابراہیم آجری کبیر عَلَيْهِ رَحْمَةُ اللَّهِ الْقَدِيرِ فرماتے ہیں: سردیوں کے دن تھے، میں مسجد کے دروازے پر بیٹھا ہوا تھا کہ قریب سے ایک شخص گُزرا، جس نے دو گڈ ٹریاں اُوٹھ رکھی تھیں۔

میرے دل میں بات آئی کہ شاید یہ بھکاری ہے، کیا ہی اچھا ہوتا کہ یہ اپنے ہاتھ سے کما کر کھاتا۔ جب میں سویا تو خواب میں دو فرشتے آئے مجھے بازو سے پکڑا اور اُسی مسجد میں لے گئے۔ وہاں ایک شخص

دو گڈ ٹریاں اُوٹھے سو رہا ہے، جب اس کے چہرے سے گڈ ٹری ہٹائی گئی تو یہ دیکھ کر میں حیران رہ گیا کہ یہ تو وہی شخص ہے جو میرے قریب سے گُزرا تھا! فرشتوں نے مجھ سے کہا: "اس کا گوشت کھاؤ۔" میں نے

کہا: میں نے اس کی کوئی غیبت تو نہیں کی۔ کہا: "کیوں نہیں! تو نے دل میں اس کی غیبت کی، اس کو حقیر جانا اور اس سے ناخوش ہوا۔" حضرت سیدنا ابراہیم آجری کبیر عَلَيْهِ رَحْمَةُ اللَّهِ الْقَدِيرِ فرماتے ہیں: پھر میری

آنکھ گھل گئی، خوف کی وجہ سے مجھ پر لرزہ طاری تھا، میں مُسْتَسَلِّسِ تیس (30) دن اُسی مسجد کے دروازے پر بیٹھا رہا، صرف فرض نماز کے لئے وہاں سے اُٹھتا۔ میں دُعا کرتا رہا کہ دوبارہ وہ شخص مجھے نظر آجائے

تاکہ اس سے مُعافی مانگوں۔ ایک ماہ بعد وہ پُرا سرار شخص مجھے نظر آ گیا، پہلے کی طرح اُس کے جسم پر دو

گڈڑیاں تھیں۔ میں فوراً اس کی طرف لپکا، مجھے دیکھ کر وہ تیز تیز چلنے لگا، میں بھی پیچھے ہولیا۔ آخر کار میں نے اُس کو پکار کر کہا: "اے اللہ عَزَّوَجَلَّ کے بندے! میں آپ سے کچھ بات کرنا چاہتا ہوں۔" اُس نے کہا: اے ابراہیم! کیا تم بھی ان لوگوں میں سے ہو جو دل کے اندر مومنین کی غیبت کرتے ہیں؟ اس کے مُنہ سے اپنے بارے میں غیب کی خبر سن کر میں بے ہوش ہو کر گر پڑا۔ جب ہوش آیا تو وہ شخص میرے سر ہانے کھڑا تھا۔ اُس نے کہا: کیا دوبارہ ایسا کرو گے؟ میں نے کہا: "نہیں، اب کبھی بھی ایسا نہیں کروں گا۔" پھر وہ پُراسرار شخص میری نظروں سے اوجھل ہو گیا اور دوبارہ کبھی نظر نہ آیا۔

(مُیُونُ الْحِکَايَاتِ (عربی) ۲۱۲) (غیبت کی تباہ کاریاں، ص: 342)

## بدگمانی بھی غیبت ہے

بیٹھے بیٹھے اسلامی بھائیو! اس حکایت سے ہمیں عبرت کے بے شمار مدنی پھول چُسنے کو ملتے ہیں، اس سے یہ معلوم ہوا کہ کسی کے بارے میں بدگمانی بھی غیبت ہے۔ یعنی کسی واضح قرینے کے بغیر کسی کے بارے میں بُرائی کو دل میں جمالینا کہ وہ ایسا ہی ہے، بدگمانی کہلاتا ہے، جو کہ غَيْبَةُ الْقَلْبِ یعنی دل کی غیبت ہے۔ کسی کے سادہ لباس وغیرہ کو دیکھ کر اُسے حقیر اور بھیک مانگنے والا فقیر جاننا بڑی بھول ہے۔ کیا معلوم ہم جسے حقیر تصور کر رہے ہیں وہ کوئی گڈڑی کا لعل یعنی پہنچی ہوئی ہستی ہو۔

(غیبت کی تباہ کاریاں، ص: 343)

## رُوحانی حاکم

یاد رکھئے! اللہ عَزَّوَجَلَّ کے نیک بندے رُوحانی حاکم ہوتے ہیں اور اللہ عَزَّوَجَلَّ کی عَطَا سے عَيْب کی باتیں، ان اللہ والوں کے عِلْم میں ہوتی ہیں۔ ہر ولی کی ولایت کا شہرہ اور دُھوم دھام ہونا کوئی ضروری نہیں۔ یہ حضرات معاشرے کے ہر طبقے میں ہوتے ہیں۔ کبھی مزدور کے بھیس میں، کبھی سبزی اور بچھل فروش کی صورت میں، کبھی تاجر یا ملازم کی شکل میں، کبھی چوکیدار یا مہتمار کے رُوپ میں بڑے

بڑے اولیاء ہوتے ہیں۔ ہر کوئی ان کی شناخت نہیں کر سکتا۔ لہذا ہمیں کسی بھی مسلمان کو حقیر نہیں جاننا چاہئے۔ (فیضان سنت، ص 430) مغرور آدمی جس کو حقیر جانتا ہے، اُس کی ہنسی اُڑاتا ہے، حالانکہ اللہ عَزَّوَجَلَّ پارہ 26 سُورَةُ الْحُجُرَات آیت نمبر 11 میں فرماتا ہے:

تَرَجَّهَ كِنزَ الْاِيْمَانِ: اے ایمان والو! نہ مرد مردوں سے ہنسیں، عجب نہیں کہ وہ ان ہنسنے والوں سے بہتر ہوں اور نہ عورتیں عورتوں سے، دُور نہیں کہ وہ ان ہنسنے والیوں سے بہتر ہوں۔

يَا أَيُّهَا الَّذِينَ آمَنُوا لَا يَسْخَرْ قَوْمٌ مِّن قَوْمٍ  
عَسَىٰ أَنْ يَكُونُوا خَيْرًا مِنْهُمْ وَلَا نِسَاءٌ مِّن  
نِّسَاءٍ عَسَىٰ أَنْ يَكُنَّ خَيْرًا مِنْهُنَّ ۗ

(پ 26 الحجرات 11)

حضرت سیدنا امام احمد بن حنبل کی شافعی عینیہ رَحْمَةُ اللهِ النَّوِي اس آیت کے تحت فرماتے ہیں:

”سُخْرِيَّه“ سے مراد یہ ہے کہ جس کی ہنسی اُڑائی جائے، اُس کی طرف حقارت سے دیکھنا۔ اس حکم خُداوندی عَزَّوَجَلَّ کا مقصد یہ ہے کہ کسی کو حقیر نہ سمجھو، ہو سکتا ہے وہ اللہ عَزَّوَجَلَّ کے نزدیک تم سے بہتر، افضل اور زیادہ مُقَرَّب ہو۔ چنانچہ سرکارِ ابدِ قرار، شافعِ روزِ شمار، باذنِ پروردگار، دوعالم کے مالک و مختار عَزَّوَجَلَّ و صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا فرمانِ خُوشبودار ہے: ”کتنے ہی پریشان حال، پُرانگندہ بالوں اور پھٹے پُرانے کپڑوں والے ایسے ہیں کہ جن کی کوئی پرواہ نہیں کرتا، لیکن اگر وہ اللہ عَزَّوَجَلَّ پر کسی بات کی قسم کھالیں تو وہ ضرور اسے پورا فرمادے۔“ (سنن ترمذی ج 5 ص 359 حدیث 3880) (غیبت کی تباہ کاریاں، ص: 102)

**فقراء اور ان کی مجالس کو حقیر نہ جانو!**

میٹھے میٹھے اسلامی بھائیو! ہمیں بھی تمام مسلمانوں، اللہ عَزَّوَجَلَّ کے نیک بندوں بالخصوص نیک و پرہیزگار فقراء کی تعظیم و تکریم کرنی چاہیے اور انہیں ہر گز ہر گز اپنے سے حقیر نہیں جاننا چاہیے، کیونکہ ہو سکتا ہے کہ ہم جنہیں کم تر سمجھ رہے ہوں، وہ اللہ عَزَّوَجَلَّ کی بارگاہ میں مقبولیت کے اعلیٰ مراتب میں ہم سے بڑھ کر مقام رکھتے ہوں۔



اَلْحَمْدُ لِلّٰہِ عَزَّوَجَلَّ اس کتاب میں توبہ کی اہمیت و فضائل، سچی توبہ کی تعریف، توبہ پر استقامت پانے کے طریقے نیز توبہ میں حائل ہونے والی رکاوٹیں اور ان کا حل جاننے کے ساتھ ساتھ سچی توبہ کرنے والے بزرگانِ دین رَحِمَهُمُ اللّٰہُ الْاَمِیْن کے ایمان آفریز 55 واقعات بھی اپنی بہاریں لٹا رہے ہیں۔ لہذا آپ بھی اپنی مصروفیات سے وقت نکال کر اس کتاب کا بغور مطالعہ فرمائیے، اِنْ شَاءَ اللّٰہُ عَزَّوَجَلَّ! اس کی ڈھیروں برکتیں حاصل ہوں گی۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

### بیان کا خلاصہ

میٹھے میٹھے اسلامی بھائیو! آج کے بیان میں ہم نے توبہ کرنے والوں کے واقعات اور ضمناً کچھ مدنی پھول سننے کی سعادت حاصل کی۔ اگر بتقاضائے بشریت ہم سے کوئی گناہ سرزد ہو جائے تو فوراً اپنے رب عَزَّوَجَلَّ سے ڈرتے ہوئے سچے دل سے توبہ کر لینا چاہیے۔ اِنْ شَاءَ اللّٰہُ عَزَّوَجَلَّ ہمارا خوف خُدا رکھنا اور اس کی بارگاہ میں رُجوع لانا، اس کے دربار میں ہماری سفارش کرے گا۔ یاد رکھئے! توبہ کا مطلب یہ ہر گز نہیں کہ وقتی طور پر اپنے گناہوں پر ندامت کا اظہار کیا جائے اور پھر سے گناہوں کا سلسلہ شروع کر دیا جائے بلکہ سچی توبہ وہی ہے کہ جس کے بعد گناہ نہ کرنے کا پختہ ارادہ ہو۔ اللّٰہ عَزَّوَجَلَّ ایسی توبہ کرنے والوں کو ہی پسند فرماتا ہے اور ان کی تمام خطاؤں کو مُعاف فرماتا ہے۔ یاد رکھئے! توبہ کے اس قدر فضائل سُن کر اگر ہمارا ذہن بنا تو شیطان ہر گز نہیں چاہے گا کہ ہم ان فضائل کو پانے میں کامیاب ہو جائیں بلکہ وہ ہمیں بہکانے کیلئے طرح طرح کے ہتھکنڈے استعمال کر کے ہمیں بہکانے کی کوشش کرے گا، مگر ہمیں اس کے واروں سے بچنے کی بھرپور کوشش کرنی ہوگی۔ نفس و شیطان کے مکر و فریب سے بچنے کے طریقے جاننے اور خود کو سنتوں کے سانچے میں ڈھالنے کیلئے اچھی صحبت

اختیار کرنا انتہائی ضروری ہے، اگر ہم اچھی صحبت اپنانے میں کامیاب ہو گئے تو ان شاء اللہ عَزَّوَجَلَّ توبہ میں حائل تمام رکاوٹیں دُور ہو جائیں گی اور ہم نیکوں کے عادی بن جائیں گے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

**میٹھے میٹھے اسلامی بھائیو!** اچھی صحبت کی برکت سے توبہ پر اِستقامت پانے، نیکوں کی عادت بنانے، خود بھی گناہوں سے بچنے، دوسروں کو بھی گناہوں سے بچانے اور نیکی کے رستے پر لانے کیلئے دعوتِ اسلامی کے مدنی ماحول سے وابستہ ہو جائیے، اپنے شہر میں ہونے والے ہفتہ وار سُنّتوں بھرے اجتماع میں پابندیِ وقت کے ساتھ شرکت فرمائیے، ہر ماہ عاشقانِ رسول کے ساتھ مدنی قافلے میں سفر اپنائیے اور مدنی اِعمات پر خود بھی عمل کیجئے اور دوسرے اسلامی بھائیوں کو بھی ترغیب دلائیے۔

## مجلسِ توقیت کا تعارف:

اَلْحَمْدُ لِلّٰہِ عَزَّوَجَلَّ دعوتِ اسلامی نیکی کی دعوت عام کرنے اور سُنّتوں کی دُھو میں چجانے کیلئے 95 سے زائد شعبہ جات میں کام کر رہی ہے۔ انہی میں سے ایک شعبہ ”مجلسِ توقیت“ بھی ہے، جس نے علمِ توقیت کے ذریعے نمازوں کے اوقات، طلوع و غروب اور سمتِ قبلہ کی دُرُشتِ مَعْلُومَاتِ نَقْشہ کی صورت میں جمع کی ہیں۔ اَلْحَمْدُ لِلّٰہِ عَزَّوَجَلَّ مجلسِ توقیت نے اب تک نہ صرف علمِ توقیت کے اُصول و قوانین کے مطابق بے شمار شہروں کے اَوْقَاتِ الصَّلٰوۃ کے نقشہ جات تیار کئے ہیں بلکہ اس سلسلے میں مزید ایک قدم بڑھاتے ہوئے تبلیغِ قرآن و سُنّت کی عالمگیر غیر سیاسی تحریکِ دعوتِ اسلامی کی ماہِ ناز مجلسِ آئی ٹی کے تعاون سے ایک ایسا سافٹ ویئر بنام ”اَوْقَاتِ الصَّلٰوۃ“ بھی متعارف کروایا ہے جو کمپیوٹر اور موبائل وغیرہ پر دُرُشتِ نمازوں کے وقت کی نشاندہی میں حدِ درجہ مفید ہے۔ چنانچہ کمپیوٹر (ڈیسک ٹاپ اپیلی کیشن، Desktop Application) کے ذریعے دُنیا بھر کے تقریباً 27 لاکھ مقامات جبکہ موبائل اپیلی کیشنز کے ذریعے تقریباً 10 ہزار مقامات کے لئے دُرُشتِ اَوْقَاتِ نماز و سمتِ قبلہ باسانی معلوم کر سکتے ہیں۔

نظامِ الاوقات سے متعلق کسی بھی قسم کا مسئلہ یا تجویز ہو تو مجلس کے اراکین و ذمہ داران سے عالمی مدنی مرکز، فیضانِ مدینہ باب المدینہ کراچی میں فون یا اس ای میل ایڈریس (prayer@dawateislami.net) پر رابطہ کر سکتے ہیں۔ مکتب کے مخصوص اوقات میں توفیق مکتب میں بالمشافہ رہنمائی بھی لی جاسکتی ہے۔

اللہ کرم ایسا کرے تجھ پہ جہاں میں

اے دعوتِ اسلامی تری دھوم مچی ہو

صَلِّ عَلَى الْحَبِيبِ! صَلِّ اللهُ تَعَالَى عَلَى مُحَمَّدٍ

بارہ (12) مدنی کام کیجئے!

آپ سے مدنی التجا ہے کہ دعوتِ اسلامی کے مدنی ماحول سے ہر دم وابستہ رہیے اور نیکی کے کاموں میں مزید ترقی کیلئے دعوتِ اسلامی کے بارہ (12) مدنی کاموں میں بڑھ چڑھ کر حصہ لیجئے۔ ان 12 مدنی کاموں میں سے ایک مدنی کام نماز فجر کے بعد مدنی حلقہ بھی ہے۔ جس میں روزانہ، کم از کم تین (3) آیاتِ قرآنی کی تلاوت مع ترجمہ کثر الایمان و تفسیر خزائن العرفان / تفسیر نُور العرفان / تفسیر صراط الجنان، درسِ فیضانِ سنت (4 صفحات) اور منظوم شجرہ قادریہ، رَضْوِیہ، ضیائیہ، عطاریہ پڑھا جاتا ہے، قرآن مجید کو پڑھنے پڑھانے اور سیکھنے سکھانے کے کثیر فضائل و برکات ہیں۔

**بیٹھے بیٹھے اسلامی بھائیو!** جب بھی مدنی حلقے میں شریک ہوں یا ویسے ہی تلاوتِ قرآن مجید

کے ساتھ ساتھ ترجمہ کنز الایمان اور تفسیر خزائن العرفان وغیرہ پڑھنے کی سعادت نصیب ہو تو خوب ٹھہر ٹھہر کر اور اس کے معانی میں غور و فکر کرتے ہوئے اس کی تلاوت کرنی چاہیے۔ اس کے علاوہ مدنی حلقے میں فیضانِ سنت کے 4 صفحات کا درس بھی دیا جاتا ہے۔ جس میں شرکت کی برکت سے حصولِ علمِ دین کے ساتھ ساتھ گناہوں سے بچنے اور نیکیاں کرنے کا ذہن بھی بنتا ہے۔ اَلْحَمْدُ لِلّٰہِ عَزَّوَجَلَّ مدنی حلقے میں منظوم شجرہ شریف بھی پڑھا جاتا ہے اور شجرہ شریف کے تو کیا کہنے کہ مشائخِ کرام کا یہ دستور رہا ہے کہ وہ

اپنے مُریدین و طالبین کو ایک شجرہ شریف بھی عطا فرماتے ہیں جس میں سلسلہ عالیہ کے تمام مشائخ کے نام اور ضروری وظائف اور مخصوص ہدایات بھی ہوتی ہیں۔ شجرہ عالیہ کو پڑھنے کی تلقین اس لئے بھی کی جاتی ہے کہ جب کوئی ”شجرہ عالیہ“ پڑھے گا تو بار بار اپنے مشائخ کرام کے نام لینے کی برکت سے نام بھی یاد ہو جائیں گے اور ہر بار ایصالِ ثواب کرنے کی برکت سے اِنْ شَاءَ اللّٰهُ عَزَّوَجَلَّ اَوْلِيَاءِ كَامِلِيْنَ كِي اَرَاوِحِ مُقَدَّسَهٗ بھي خُوش ہوں گی اور ایصالِ ثواب کرنے والے مُرید پر خُصوصی نظر عنایت ہوتی ہے جس سے مُرید کو دینی و دنیوی بی شمار برکتیں حاصل ہوتی ہیں اور فائدہ ملتا ہے۔

اَلْحَمْدُ لِلّٰهِ عَزَّوَجَلَّ دَعْوَتِ اِسْلَامِي كَا مَدَنِي مَاحُولِ ہمیں اَوْلِيَاءِ اللّٰهِ سے محبت، ذکر و دُرُود كِي عَادَتِ، نيكیوں كِي طرف رغبت اور گناہوں سے نفرت كا ذمِّن دیتا ہے۔ اس مَدَنِي مَاحُولِ كِي برکت سے بہت سے اِسْلَامِي بھائی گناہوں بھري زِندگي چھوڑ كر سُنَّتوں كے مطابق زِندگي گزارنے والے بن گئے۔ آئیے ایک مَدَنِي بہار آپ كے گوش گزار كرتا ہوں۔

ایک اِسْلَامِي بھائی كے بیان كَالْبِ لُبَابِ ہے كہ صوبہ پَنجاب كے ضلع بہاول پور كِي تحصیل ٹیل والا میں ایک صاحب (عمر تقریباً 37 سال) كا مَنِي سینما گھر تھا، وہ روزانہ كئی شو چلاتے، جس میں سینکڑوں افراد فلمیں دیکھتے اور اپنی آنکھوں میں جہنم كِي آگ بھرنے كا سامان كیا كرتے۔ علاوہ ازیں وہ كرائے پر فلموں كِي وی۔سی۔ ڈیز بھی دیا كرتے۔ ایک مُبَدِّعِ دَعْوَتِ اِسْلَامِي نے اِنْفِرَادِي كوشش كرتے ہوئے انہیں مَدَنِي چینل چلانے كِي ترغیب دی، خُوش قسمتی سے اُن صاحب نے كبھی كبھار مَدَنِي چینل چلانا شروع كیا، جسے وہ خُود بھی دیکھا كرتے۔ چند ہفتوں كے بعد یعنی 9 شَعْبَانُ المِعْظَمِ 1430ھ كو ”یزمان“ شہر میں ہونے والے ”اجتماعِ ذِكر و نعت“ میں سینکڑوں اِسْلَامِي بھائیوں كے سامنے اُنہوں نے بتایا كہ مَدَنِي چینل كِي برکت سے میرے اندر خوفِ خُدا عَزَّوَجَلَّ پیدا ہوا ہے، میں نے گناہوں سے توبہ كر لی ہے اور اپنا مَنِي سینما بند كر دیا ہے، نیز اُنہوں نے نمازوں كِي پابندی كرنے، داڑھی شریف

سجّانے اور رَمَضَانَ المبارک میں دعوتِ اسلامی کے 10 دن کے اجتماعی اعتکاف میں بیٹھنے کی اچھی اچھی بیٹتیں کیں۔ قادریہ رضویہ سلسلے میں بیعت ہو کر حضورِ غوثِ اعظم عَلَیْهِ رَحْمَةُ اللهِ الْاَکْمَر کے مُرید بن گئے۔ فلموں وغیرہ کی تقریباً 40 ہزار روپے مالیت کی ویڈیوسی ڈیزضائع کر دیں۔ منی سینما کی جگہ پر مکتبہ قائم کیا، جس میں مکتبۃ المدینہ کا سامان یعنی کتابیں، وی سی ڈیز وغیرہ رکھیں اور رِزْقِ حلال کمانے میں مہضروف ہو گئے۔ اللہ عَزَّوَجَلَّ انہیں اور ہمیں استقامت نصیب فرمائے۔ (غیبت کی تباہ کاریاں، ص: 332)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

**بیٹھے بیٹھے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند سُنّتیں اور آداب بیان کرنے کی سعادت حاصل کرتا ہوں۔**

تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نُوْشَنہ بزمِ جنت صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سُنّت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (ابن عساکر ج ۹ ص ۳۴۳)

سینہ تری سُنّت کا مدینہ بنے آقا

جنت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

"ایک چپ ہزار سکھ" کے بارہ حُرُوف کی نسبت سے بات چیت کرنے کے 12 مدنی پھول (1) مسکرا کر اور خندہ پیشانی سے بات چیت کیجئے (2) مسلمانوں کی دلجوئی کی نیت سے چھوٹوں کے ساتھ مُشفقانہ اور بڑوں کے ساتھ مُؤدبانہ لہجہ رکھے اِنْ شَاءَ اللّٰهُ عَزَّوَجَلَّ ثواب کمانے کے ساتھ ساتھ دونوں کے نزدیک آپ مُعترّز رہیں گے (3) چاہے ایک دن کا بچہ ہو اچھی اچھی نیٹوں کے ساتھ اُس سے بھی آپ جناب سے گفتگو کی عادت بنائیے۔ آپ کے اخلاق بھی اِنْ شَاءَ اللّٰهُ عَزَّوَجَلَّ عمدہ ہوں گے اور بچہ بھی آداب سیکھے گا (4) جب تک دوسرا بات کر رہا ہو، اطمینان سے سنئے۔ اس کی بات کاٹ

کر اپنی بات شروع کر دینا سُنّت نہیں (5) بات چیت کرتے ہوئے بلکہ کسی بھی حالت میں قہقہہ نہ لگائیے کہ سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے کبھی قہقہہ نہیں لگایا (6) زیادہ باتیں کرنے اور بار بار قہقہہ لگانے سے ہیبت جاتی رہتی ہے (7) مرآة المناجیح میں ہے: حُجْبَةُ الْاِسْلَامِ حضرت سیدنا امام محمد بن محمد غزالی علیہ رحمۃ اللہ الوالی فرماتے ہیں کہ: گفتگو کی چار قسمیں ہیں: (1) خالص مُضِر (یعنی مکمل طور پر نقصان دہ) (2) خالص مفید (3) مُضِر (یعنی نقصان دہ) بھی مفید بھی (4) نہ مُضِر نہ مفید۔ خالص مُضِر (یعنی مکمل نقصان دہ) سے ہمیشہ پرہیز ضروری ہے، خالص مفید کلام (بات) ضرور کیجئے، جو کلام مُضِر بھی ہو مفید بھی اس کے بولنے میں احتیاط کرے بہتر ہے کہ نہ بولے اور جو تھی قسم کے کلام میں وقت ضائع کرنا ہے۔ ان کلاموں میں امتیاز کرنا مشکل ہے لہذا خاموشی بہتر ہے۔ (مرآة المناجیح ج ۶ ص ۶۶۳) (8) بدزبانی اور بے حیائی کی باتوں سے ہر وقت پرہیز کیجئے، گالی گلوچ سے اجتناب کرتے رہئے اور یاد رکھئے کہ کسی مسلمان کو بلا اجازت شرعی گالی دینا حرام قطعی ہے (فتاویٰ رضویہ، ج ۲۱، ص ۱۲۷) اور بے حیائی کی بات کرنے والے پر جنتِ حرام ہے۔ حُضُور تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: "اس شخص پر جنتِ حرام ہے جو فحش گوئی (بے حیائی کی بات) سے کام لیتا ہے۔" (کتاب الصّمت مع موسوعة الامام ابن الدنیا،

ج ۷ ص ۲۰۴، رقم ۳۲۵ المكتبة العصرية بیروت)

ہزاروں سُنّتیں سیکھنے کے لئے مکتبۃ المدینہ کی مطبوعہ دو کتب (۱) 312 صفحات پر مشتمل کتاب "بہارِ شریعت" حصہ 16 اور (۲) 120 صفحات کی کتاب "سُنّتیں اور آداب" ہدیہ حاصل کیجئے اور پڑھئے۔ سُنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنّتوں بھرا سفر بھی ہے۔

آؤ مدنی قافلے میں ہم کریں مل کر سفر  
سُنّتیں سیکھیں گے اس میں اِنْ شَاءَ اللہ سر بسر

تیس تیس اور بارہ بارہ دن کے مدنی قافلے  
میں سفر کرتے رہو جب بھی تمہیں موقع ملے

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع میں پڑھے جانے والے 6 ڈروڈ پاک

شبِ جمعہ کا ڈروڈ: اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ الْعَبْدِ الْاُمِّيِّ الْحَبِیْبِ الْعَالِی

الْقَدْرِ الْعَظِيْمِ الْجَاهِ وَعَلَىٰ اٰلِهِ وَصَحْبِهِ وَسَلَّمَ

بُزُرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَیْهِ وَاٰلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَیْهِ وَاٰلِهِ وَسَلَّمَ اسے قبر میں اپنے رحمت بھرے ہاتھوں سے اُتار رہے ہیں۔ (افضل الصلوات علی سیدنا ائمتہ ص ۱۵۱ لمخصا)

(2) تمام گناہ معاف: اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَیْهِ وَاٰلِهِ وَسَلَّمَ نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے گناہ معاف کر دیئے جائیں گے۔ (ایضاً ص ۶۵)

(3) رحمت کے ستر دروازے صَلَّى اللهُ عَلَی مُحَمَّدٍ

جو یہ ڈروڈ پاک پڑھتا ہے تو اس پر رحمت کے 70 دروازے کھول دیئے جاتے ہیں۔ (القول البديع ص ۷۷)

(4) ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُرُودِ پاک کو پڑھنے والے کیلئے ستر فرشتے ایک ہزار دن تک نیکیاں لکھتے ہیں۔

(مَجْمَعُ الزَّوَادِجِ ۱۰ ص ۲۵۴ حدیث ۱۷۳۰۵)

### (5) چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِإِذْنِ أَمْرٍ مُلْكِ اللَّهِ

حضرت احمد صاوی عَلَيْهِ رَحْمَةُ اللهِ الْهَادِي بعض بزرگوں سے نقل کرتے ہیں: اس دُرُودِ شریف کو ایک

بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔ (فَضْلُ الصَّلَوَاتِ عَلَى سَيِّدِ السَّادَاتِ ص ۱۳۹)

(6) قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے اپنے اور صِدِّيقِ الْكَبِيرِ

رَضِيَ اللهُ تَعَالَى عَنْهُ کے درمیان بٹھا لیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی

مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا

ہے تو یوں پڑھتا ہے۔ (الْقَوْلُ الْبَدِيعُ ص ۱۲۵)